

SANCIA SULTANA TA' NAPLI

Hemm ismijiet fil-grajja ta' l-Art Imqaddsa, li jghaddu kemm jghaddu snin minn fuqhom, u la jintsew anqas jiqdiemu. Ghaliex rabbew daqs-hekk gheruq fil-qlub taghna l-Ulied tal-Fqajjar ta' Assisi, li tghallmu jghożzuhom ta' qabilna, u ahna nghallmu jghożzuhom lil ta' warajna. Isem tas-Sultana Sancia huwa marbut mal-grajja tal-Kustodja bi rbit li ebda zmien ma jista' jholl jew jeqred, Ghax nistghu nghidu li jekk ahna l-Frangiskani ghandna taht idejna l-Imkejjen Imqaddsa, dan kollu b'rehitha.

U min hi dis-Sultana, hi fost it-tlellix u l-frugha ta' dar is-slaten xehet harsitha fuq il-Patrijiet Fqajrin, u ghamlitilhom daqshekk gid? Sancia, mara twajba, li kellha f'qalbha l-biza' mqaddes t'Alla, kienet mart Robertu t'An'ou, Sultan ta' Napli. Hu zewgħa kien San Dovik, Isqof ta' Toulouse, u Patri ta' l-Ordni taghna. Robertu u Sancia kienu zewgt erwieh magħzula. Fihom ma kienx hemm dik il-kburija li tbieghed mill-imħabba t'Alla. Kienu semgħu hafna bil-Frangiskani u bil-hidma taghhom, u l-aktar li laqathom kien ix-xogħol fejjedi li kienu qed jagħmlu fl-Art Imqaddsa. Saru iafu li ghalkemm il-Patrijiet kienu ilhom biċċa sewwa iahdmu fl-Art ta' Gesù, ma kellhom ebda jedd shih fuq is-Santwarji Mqaddsa. U fil-mohħ tas-Sultana xeghel hsieb qaddis.

“Min jaf”, staqsiet bejnha u bejn ruhha, “kieku zewgi jiksbiilhom xi jed-dijiet lil dawk l-imsejkna Patrijiet?” U qaltu u regghet qaltu biex jaqbeż għalihom. Kienet is-sena 1333. Is-Sultan Robertu kien jaf li l-kelma tiegħu setgħet tghin lill-Patrijiet, għal-



SANCIA
IR-REGINA TA' NAPLI

hekk beda ftehim ma' Naser Muhammed, Sultan ta' l-Eġittu u ta' Damasku, u wara li newwillu f'idejh 32,000 dukat tad-deheb sehllu jasal fi ftehim xieraq. B'dan il-ghadd kbir ta' flus, is-Sultan ta' Napli feda s-Santwarji tat-Terra Santa u qieghdhom taht il-harsien tal-Patrijiet taghna. U dana kollu sehħ bil-hila ta' mara qaddisa!

Is-Sultan Robertu mbagħad, biex isahhah il-qagħda tal-Patrijiet taghna fl-Art Imqaddsa, talab lill-Papa biex iwettaq dan il-ghemil tiegħu. U hekk kien. Fil-21 ta' Novembru 1342, disa' snin wara li l-Patrijiet taghna kisbu taht idejhom l-Imkejjen Imqaddsa

l-Papa Klement VI hareġ mill-palazz tiegħu ta' Avignone żewġ bolol kbar, il-waħda tibda bil-kelmiet: "Gratias Agimus" u l-oħra: "Nuper carissimi". Bihom il-Vigarju ta' Kristu habbar lid-dinja Kattolika l-kisba tas-Santwarji Mqaddsa bis-saħħa tas-Sultan ta' Napli, u l-hatra tal-Patrijiet Minuri bhala harrisa tagħhom. Kemm bil-haqq kollu tista' tagħmel ġid il-kelma ta' mara għaqlija!

Iżda l-hajja tajba tas-Sultana ma tiqafx hawn. L-imħabba tagħha lejn San Franġisk gieghliha tagħżlu b'misierha u tissieheb fil-familja kbira tiegħu tat-Tielet Ordni. U biex aktar tghix fl-ideal Serafiku, talbet lill-Papa Klement VI il-privileġġ li jkollha jgħix magħha fil-palazz żewġ Sorijiet Klarissi. Minn flusha bniet bosta kneijes u Monasteri fis-saltna, fosthom dak ta' Santa Marija Maddalena u ta' Sta. Marija l-Egizzjana. L-aqwa kunvent li bniet minn flusha, hu dak ta' Santa Klara ta' Napli, li għas-sbuħija u għall-kobar tiegħu jibqa' dejjem tul iż-żmenijiet xhieda hajja ta' kemm habbet lill-Franġiskani s-Sultana Sancia.

Sena wara li miet żewġha, Sancia, imdejqa mill-frughat tal-hajja tas-slaten, riedet timxi wara Gesù, fit-triq tal-Faqar Imqaddes. U hekk fis-sena 1342 daħlet Klarissa u bidlet isimha minn Sancia għal Soru Klara. Xeddilha l-libsa harxa tal-Ulied ta' Santa

Klara, il-Ministru General tal-Ordni tagħna Fra Fortaniero Vassalli.

Fil-Monasteru ta' Santa Croce, miftuma mill-hsejjes tad-dinja, Sancia kienet qeghda tghix l-idejal Serafiku, kif xtaqitu u kif dejjem holmitu. Fis-sentejn u ftit li damet miġbura fil-hemda tal-monasterju, għarfet tnissel f'ruhha qdusija kbira, u hekk meta fit-28 ta' Lulju 1345 għalqet għajnejha għad-dinja, kull hadd stqarr li kienet mietet qaddisa. Wara mewtha, is-Sultana Giovanna I ta' Napli għamlitilha monument mill-isbaħ fil-monasterju ta' Santa Croce, fejn mietet. Minnu l-lum ma baqa' xejn hlief dak li hallielna miktub fuqu l-gharef storku tal-Ordni, P. Luqa Wadding, O.F.M., Irlandiż. Jinghad li mitt sena wara mewtha, bl-amar tas-Sultana Giovanna II, il-fdal tagħha ttiehed fil-Monasterju ta' Santa Klara. Biss, billi dal-garr sar fi żmien il-gwerra, hbew il-fdal imbierek tagħha f'lok li l-lum intesa. B'dana kollu bosta ghorrief fil-ġrajja tal-Ordni tagħha, jaħsbu li l-ghadam tas-Sultana Sancia, tqiegħed jistrieħ ma' dak ta' żewġha, f'qabar fil-kunvent monumental ta' Santa Klara ta' Napli. Fl-Ordni nsejmulha "Beata", u isimha hu mahbub bhala waħda mill-aqwa benefattriċi tagħna. Mara miż-żewġa, Sultana u Soru, Sancia, halliet warajha eżempju kbir u mħabbitha lejn San Franġisk u l-Fqajrin Tiegħu. P. MARJANU VELLA, O.F.M.

IL-FUL

IL-QXUR TAL-FUL NIEXEF. — Il-qxur tal-ful niexef (tal-ful, mhux tal-imżiewed) tajieb hafna biex inehhi l-*aċdu-urku*. Ghandek tnixxef il-qxur ġewwa forn, imbagħad therrzu tajieb ġewwa mehrież (qis li l-lida tkun tal-ghewwied, mhux ta' xi hadid) u tixhet ftit minn dak it-trab ġewwa tazza. Ixhet fuqu ftit meraq tal-gheneb ab'ad, jew inbid, u hallieh sa fil-ghodu. Fil-ghodu għaddieh minn musulina rqiqa u ixrob dak l-ilma għar-riq. Aghmel hekk għal kemm il-jum u tara mill-ewwel thossok aħjar u jibqa' sa kemm l-aċdu jmur għal kollox.